



முதலமைச்சர் மு.க. ஸ்டாலின் அவர்கள் நேற்று (14.11.2025) பெருநகர சென்னை மாநகராட்சியின் மூலதன நிதியின் கீழ் கொளத்தூர், பெரியார் அரசு மருத்துவமனை வளாகத்திற்குள் 68 இலட்சம் ரூபாய் மதிப்பீட்டில் புதிதாக K5 - பெரவளூர் புற காவல் நிலையம் கட்டுப் பணிக்கு அடிக்கல் நாட்டினார். இந்த நிகழ்ச்சியில், இந்து சமய அறநிலையத்துறை அமைச்சர் சென்னைப் பெருநகர் வளர்ச்சிக் குழுமத் தலைவர் பி.கே. சேகர்பாபு, பெருநகர சென்னை மாநகராட்சி மேயர் திருமதி. ஆர்.பிரியா, நாடாளுமன்ற உறுப்பினர்கள் கலாநிதி வீராசாமி, கிரிராஜன், சட்டமன்ற உறுப்பினர்கள் வெற்றியழகன், தாயகம் கவி, ஜோசப் சாமுவேல், பெருநகர சென்னை மாநகராட்சி ஆணையாளர் குஜ.குமரகுபரன், காவல்துறை மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று (14.11.2025) தலைமைச் செயலகத்தில், புதிதாக தேர்தெடுக்கப்பட்டுள்ள தமிழ்நாடு மீன் வள வாரியத்தின் தலைவர் டாக்டர் அ. ஜோசப் ஸ்டாலின் மற்றும் உறுப்பினர்கள் - ஏ.தாஜீன், என்.ஜே.போஸ், பி.அந்தோணி ஸ்டாலின், ஏ.ஜோஸ், வி.செல்வபாரதி, ஆர்.வி.கணேஷ், ஏ.பி.பன்னீர்செல்வம், எம்.முருகன், என்.லெனின், கோ. மனோகாள், எம்.ஜெயமலை பார்த்து, ஜேசுராஜா, பிள்ளை ஆகியோர் சந்தித்து, வாழ்த்துப் பெற்றனர். இச்சந்திப்பின்போது, மீன்வளம் - மீனவர் நலத்துறை மற்றும் கால்நடை பராமரிப்புத் துறை அமைச்சர் அனீதா ஆர். ராதாகிருஷ்ணன் உடனிருந்தார்.

முதல்வரின் 'திராவிட மாடல்' அரசு, விவசாயிகள் உரிமையை ஒருபோதும் விட்டுக் கொடுக்காது!

மேகதாது அணைக்கு உச்சநீதிமன்றம் அனுமதி என்பதில் எள்ளளவும் உண்மை இல்லை!

நீர்வளத் துறை அமைச்சர் துரைமுருகன் திட்டவட்டம்!

சென்னை, நவ. 15- மேகதாதுவில் அணை கட்டுவ தற்காக மாண்பும உச்சநீதிமன்றம் அனுமதி அளித்துள்ளதாக வெளியுறவுத் தகவல்களில் உள்ளனவும் உண்மை இல்லை என நீர்வளத் துறை அமைச்சர் துரைமுருகன் விடுத்துள்ள அறிக்கையில் திட்டவட்டமாக மறுத்துள்ளார்.

அமைச்சர் துரைமுருகன் அறிக்கை வருமாறு:

காவிரி ஆற்றின் குறுக்கே 67 டி.எம்.சி. கொள்ளளவு கொண்ட ஓர் அணையை மேகதாதுவில் அமைப்பதற்கான சாத்தியக்கூறு அறிக்கையை கர்நாடக அரசு தன்னிச்சையாகத் தயாரித்து, மத்திய நீர்வளக் குழுமத்திற்கு 2018ஆம் ஆண்டில் சமர்ப்பித்ததை எதிர்த்து தமிழ்நாடு அரசு மாண்பும உச்சநீதிமன்றத்தில் ஒரு மனுவைத் தாக்கல் செய்தது.

கர்நாடக அரசின் செயலை தடுத்தும் நிறுத்திய தமிழ்நாடு அரசு!

இத்திட்டத்தை மேற்கொள்வதற்காகத் தேவைப்படும் சுற்றுச்சூழல் தாக்க அறிக்கைக்கான ஆய்வு வரம்புகளுக்கு (TERMS OF REFERENCE) ஒப்புதல் பெறுவதற்காக, ஒன்றிய சுற்றுச்சூழல், வனம் மற்றும் கால

நிலை மாற்ற அமைச்சகத்தை கர்நாடக அரசு கடந்த 2020-ஆம் ஆண்டு அணுகிய போது, மற்றொரு மனுவை மாண்பும உச்சநீதிமன்றத்தில் தாக்கல் செய்தது தமிழ்நாடு அரசு அதைத் தடுத்து நிறுத்தியது. இதனைத் தொடர்ந்து, கர்நாடக அரசின் நிதிநிலை அறிக்கையில் மேகதாது திட்டத்திற்கு ஆயிரம் கோடி ரூபாய் நிதியை ஒதுக்கியபோது, தமிழ்நாடு அரசு தனது கடும் எதிர்ப்பை தெரிவித்ததோடு, அதற்கான எந்தவிதமான அனுமதியையும் அளிக்கக்கூடாது என்று ஒன்றிய அரசையும், காவிரி நீர் மேலாண்மை ஆணையத்தையும் வலியுறுத்தி, தமிழ்நாடு சட்டமன்றப் பேரவையில் 21-3-2022 அன்று ஒருமனதாக தீர்மானத்தையும் இந்த அரசு நிறைவேற்றியது.

மேலும், முதலமைச்சர் அவர்கள் இந்திய பிரதமர் அவர்களை 31-3-2022 மற்றும் 26-5-2022 அன்று நேரில் சந்தித்த போது மேகதாது திட்டத்திற்கு எவ்வித அனுமதியும் அளிக்கக்கூடாது என ஒன்றிய ஜவகந்தி அமைச்சருக்கு உத்தரவு பிறப்பிக்கும்பாறும் வலியுறுத்தினார். இந்த காலக்கட்டத்தில், காவிரி நீர் மேலாண்மை ஆணையத்திற்கு,



கர்நாடக அரசின் கருத்துருவை பரிசீலிக்க அதிகாரம் உள்ளது என ஒன்றிய அரசு கருத்து தெரிவித்ததையடுத்து, இந்த விரிவான அறிக்கை பற்றிய பொருண்மைகள் இந்த ஆணையத்தின் விவாதப் பட்டியலில் சேர்க்கப்பட்ட போதும், இதனை பரிசீலிப்பதற்கான அதிகாரம் காவிரி நீர் மேலாண்மை ஆணையத்திற்கு இல்லை என்பதை வலியுறுத்தி மேலும் ஒரு மனு 7-6-2022 அன்று தமிழ்நாடு அரசால்

மாண்பும உச்சநீதிமன்றத்தில் தாக்கல் செய்யப்பட்டது.

மேகதாது அணைத்திட்டம் விவாதிக்கப்படவில்லை!

இவ்வாறு தமிழ்நாடு அரசு எடுத்த பல்வேறு முயற்சிகளின் அடிப்படையில், அன்றிலிருந்து இன்றுவரை காவிரி நீர் மேலாண்மை ஆணையக் கூட்டத்தில், மேகதாது அணை யின் விரிவான திட்ட அறிக்கை விவாதிக்கப்படவில்லை. மேலும், தமிழ்நாடு அரசு எடுத்த பல்வேறு தொடர் முயற்சிகளின் பயனாக, மேகதாது அணை பற்றிய கருத்துருவை காவிரி நீர் மேலாண்மை ஆணையம், மத்திய நீர்வளக் குழுமத்திற்கு 9-2-2024 அன்று திருப்பியனுப்பியது. இது தமிழ்நாடு அரசின் முயற்சிக்குக் கிடைத்த பெரும் வெற்றியாகும்.

இந்த சூழ்நிலையில், மேகதாது அணை குறித்துப் பேசிய கர்நாடக மாநில முதலமைச்சர் அவர்கள், இந்த பாசன ஆண்டு 2025-2026இல் தமிழ்நாட்டிற்கு வழங்கப்படவேண்டிய நீரின் அளவை விட கூடுதலாக நீர் வழங்கப்பட்டுள்ளதாகவும், மேகதாது அணையால் தமிழ்நாட்டுக்கு எந்தவித பாதிப்பும் ஏற்படாது என்றும் தெரிவித்துள்ள

கூற்று எவ்விதத்திலும் ஏற்படைய தல்லை.

மேகதாது அணை கட்டப்படால் தமிழ்நாடு விவசாயிகளுக்கு பாதிப்பு!

அதிக மழைப்பொழிவு இருக்கக் கூடிய ஆண்டுகளில் வேறுவழியின்றி தமிழ்நாட்டுக்கு கர்நாடக அரசு நீரைத் திறந்து விடுகிறதேயன்றி, வறட்சி ஆண்டுகளில் நமக்கு விகிதாச்சாரப்படி ஒதுக்கீடு செய்யப்பட்ட அளவிற்கான நீர் தொடர் முயற்சிகளின் பயனாக, மேகதாது அணை கட்டப்படால் வறட்சி ஆண்டுகளில், நமக்கு ஒதுக்கீடு செய்யப்பட்ட நீர் கிடைக்காத சூழல் உருவாகும் என்பதையும், மேகதாது அணை கட்டப்படால் வறட்சி ஆண்டுகளில், நமக்கு ஒதுக்கீடு செய்யப்பட்ட நீர் கிடைக்காத சூழல் உருவாகும் என்பதையும் அனைவரும் அறிவார்கள். எனவே, மேகதாதுவில் அணை கட்டப்படுவது என்பது, தமிழ்நாட்டு விவசாயிகளை மிகவும் பாதிப்புக்குள்ளாக்குவதோடு, காவிரி நதிநீர்ப் பிரச்சினை தொடர்பான நடுவர் மன்றம் மற்றும் மாண்பும உச்சநீதிமன்றம் வழங்கிய தீர்ப்புகளுக்கு முரணாகவும் அமையும் என்பதே நிதர்சனமான உண்மையாகும்.

டெல்டா விவசாயிகளின் உரிமை களை விட்டுக் கொடுக்கமாட்டோம்! இந்நிலையில், இந்த அணை

தொடர்பான வழக்குகளை விசாரித்த மாண்பும உச்சநீதிமன்றம், நேற்று (13-11-2025) மேகதாது அணை கட்டுவதற்கு எதிரான தமிழ்நாடு அரசின் கருத்துக்கள் அனைத்தையும் காவிரி நீர் மேலாண்மை ஆணையம் மற்றும் மத்திய நீர்வளக் குழுமத்திடம் தெரிவிக்கலாம் என்றும், தமிழ்நாடு அரசின் கருத்துக்களைக் கேட்காமல் எந்தவொரு முடிவும் எடுக்கக்கூடாது என்றும் ஆணையிட்டுள்ளது. கடந்த நான்கு ஆண்டுகளில், வெற்றிகரமாக மேகதாது அணை கட்டுவதைத் தடுத்து நிறுத்தியதைப் போன்றே, இனியும் காவிரி நீர் மேலாண்மை ஆணையத்திடமும், மத்திய நீர்வளக் குழுமத்தின் முன்பும் தமிழ்நாடு அரசு தனது வலுவான வாதங்களை முன்வைக்க உள்ளது.

இந்நிலையில், மேகதாதுவில் அணை கட்டுவதற்கு மாண்பும உச்சநீதிமன்றம் ஒப்புதல் அளித்து விட்டதாக சில தவறான தகவல்கள் வெளிவருவது கண்டிக்கத்தகுந்ததையும், இத்தகவலில் உள்ளனவும் உண்மை இல்லை என்பதையும் தெளிவுபடுத்த விரும்புகிறேன். முதலமைச்சர் அவர்களின் தலைமையில் செயல்படும் திராவிட மாடல் அரசைப் பொறுத்தவரை, காவிரி டெல்டா பாசன விவசாயிகளின் உரிமைகளை ஒருபோதும் விட்டுக் கொடுக்காது, காவிரி நடுவர் மன்றம் மற்றும் அதனைத் தொடர்ந்து மாண்பும உச்சநீதிமன்றத்தீர்ப்புகளுக்கு எதிராக காவிரியின் குறுக்கே புதிய அணை கட்டுவதற்கான கர்நாடக அரசின் எந்தவொரு முயற்சியையும், தமிழ்நாடு அரசு முனையிலேயே கிள்ளி எறியும்.

இவ்வாறு நீர்வளத் துறை அமைச்சர் துரைமுருகன் தெரிவித்துள்ளார்.

ஆசிரியர் தகுதித் தேர்வு இன்று தொடக்கம்: 4.80 லட்சம் ஆசிரியர்கள் எழுதுகின்றனர்!

சென்னை, நவ.15- பள்ளிகளில் ஒன்று முதல் 8ம் வகுப்பு வரை பணியாற்றும் இடைநிலை ஆசிரியர்களுக்கும், பட்டதாரி ஆசிரியர்களுக்கும் டெட் எனப்படும் ஆசிரியர் தகுதித்தேர்வு தேர்ச்சி கட்டாயம். டெட் தேர்வில் தான் 1 இடைநிலை ஆசிரியர்களுக்கும், தான் 2 பட்டதாரி ஆசிரியர்களுக்கும் நடத்தப்படுகிறது. டெட் தேர்வை ஆசிரியர் தேர்வு வாரியம் நடத்தி வருகிறது. தமிழகத்தில் 2025ம் ஆண்டு டெட் தேர்வுக்கான அறிவிப்பை ஆசிரியர் தேர்வு வாரியம் கடந்த ஆக.11ம் தேதி வெளியிட்டது. இந்நிலையில், ஏற்கெனவே அறிவிக்கப்பட்டவாறு டெட் தேர்வு இன்று

(நவ.15) தொடங்குகிறது. முதல் நாளில் டெட் தான் 1 தேர்வும், 2வது நாளான ஞாயிற்றுக் கிழமை தான் 2ம் நடைபெற உள்ளன. தான் 1 தேர்வில் ஒரு வட்சத்து 7 ஆயிரத்து 370 பேர், தான் 2ல் 3 வட்சத்து 73 ஆயிரத்து 438 பேர் என மொத்தம் 4 வட்சத்து 80 ஆயிரத்து 808 பேர் கலந்து கொள்கின்றனர். தான் 1க்கு 367 தேர்வுமையங்களும், தான் 2க்கு 1,241 தேர்வுமையங்களும் அமைக்கப்பட்டுள்ளன.

தி.மு.க. சட்ட திட்டம் விதி 31, பிரிவு 21-ன்படி தி.மு.க. கல்வியாளர் அணி துணைத் தலைவர் நியமனம்!

தலைமைக் கழக அறிவிப்பு!

கழக சட்டதிட்ட விதி:31, பிரிவு: 21-ன்படி, தி.மு.க. கல்வியாளர் அணி துணைத் தலைவராக டாக்டர். வா. மைத்யேயன், (29. முதல் அிவென்யூ, பெசன்ட் நகர், சென்னை - 600090) அவர்கள் தலைமைக் கழகத்தால் நியமிக்கப்படுகிறார்.

துரைமுருகன்

"அண்ணா அறிவாலயம்" சென்னை - 18

நாள்- 13.11.2025

பொதுச் செயலாளர், தி.மு.க.

தலைமைக் கழக அறிவிப்பு!

நாகை மாவட்டம், வேதாரண்யம் மேற்கு ஒன்றியம், மாவட்டப் பிரதிநிதியும் - கொண்டாங்காடு கிளைச் செயலாளருமான இ.கே.ராம் (எ) வை.ராமநாதன் அவர்கள், அவர் வசித்து வந்த பொறுப்புகளிலிருந்து விடுவிக்கப்படுகிறார்.

துரைமுருகன்

"அண்ணா அறிவாலயம்" சென்னை - 18

நாள்- 13.11.2025

பொதுச் செயலாளர், தி.மு.க.

கருநாடக மாநிலக் கழக

பொறுப்பாளர் - பொறுப்புக்கு உறுப்பினர்கள் நியமனம்!

தலைமைக் கழக அறிவிப்பு!

கருநாடக மாநிலக் கழகப் பணிகள் செவ்வனே நடைபெற கருநாடக மாநிலக் கழகப் பொறுப்பாளர் மற்றும் பொறுப்புக்கு உறுப்பினர்கள் பின்வருமாறு நியமிக்கப்படுகிறார்கள்.

பொறுப்பாளர் : எம். பெரியசாமி, எண்.17, சிண்டிகேட் வங்கி குடியிருப்பு, 3வது கிராஸ், 7வது மெயின் ரோடு, பனாசங்கரி 3வது ஸ்டேஜ், பெங்களூரு - 560 085.

பொறுப்புக்கு உறுப்பினர்கள் :

1. ந.இராமசாமி, 3வது கிராஸ், 6வது பிளாக், ராஜாஜி நகர்.
2. கே. தட்சிணாமூர்த்தி, கெம்பன்னா ரோடு, மாருதிசேவா நகர்.
3. ஏ.டி.ஆனந்தராஜ், பெங்களூரு.
4. ஆர். அன்பழகன், 3வது கிராஸ், நாகப்பா பிளாக், ஸ்ரீராமபுரம்.
5. கு.கருணாநிதி, தன்சந்திரா, தங்கவயல், கருநாடகா.
6. திருமதி சற்குணம், பெங்களூரு.
7. திருமதி முருகமணி, எலக்ட்ரானிக்ஸ் சிட்டி பேஸ்-1.
8. போர்முரசு கதிரவன்

"அண்ணா அறிவாலயம்" சென்னை - 18

நாள்- 13.11.2025

துரைமுருகன் பொதுச் செயலாளர், தி.மு.க.

ஓய்வு பெற்ற நீதிபதி கே.என்.பாஷா தலைமையில் ஆணவக் கொலைகளை தடுப்பதற்கான பரிந்துரைகளை வழங்க குழு அமைப்பு!

சென்னை, நவ. 15- ஆணவக் கொலைகளை தடுப்பதற்கான பரிந்துரைகளை வழங்க குழு அமைத்து அரசாணை வெளியிடப்பட்டுள்ளது. ஓய்வுபெற்ற நீதிபதி கே.என்.பாஷா தலைமையில் ஆணையம் அமைத்து தமிழ்நாடு அரசு அரசாணை வெளியிட்டுள்ளது. அரசியல் தலைவர்கள், சமூக ஆர்வலர்கள், மக்கள் உள்ளிட்டோரின் கருத்துகளை பெற்று பரிந்துரைகளை தர ஆணையம் அமைக்கப்பட்டுள்ளது. கே.என். பாஷா தலைமையிலான ஆணையம் 3 மாநகர்களில் அரசுக்கு பரிந்துரைகளை வழங்கும் என தெரிவிக்கப்பட்டுள்ளது. ஆணவக் கொலைகளைத் தடுப்பதற்கு அரசியல் கட்சிகள், சட்ட வல்லுநர்கள், சமூக ஆர்வலர்கள், பாதிக்கப்பட்ட பாதிக்கப்பட்டவர்கள் மற்றும் மக்களிடமிருந்து கருத்துகளைச் சேகரித்து, அதற்கேற்ப பரிந்துரைகளை வழங்குவதற்காக, சட்ட வல்லுநர்கள், முற்போக்கு சிந்தனையாளர்கள் மற்றும் மாண்புமியுடையவர்கள் அடங்கிய ஒரு ஆணையத்தை அமைப்பதாக, தமிழ்நாடு முதலமைச்சர் அவர்கள், 17.10.2025 அன்று சட்டமன்றக் கூட்டத்தில் ஒரு அறிவிப்பை வெளியிட்டனர். இதன்மூலம், சென்னை உயர்நீதிமன்றத்தின் நீதிபதி கே.என்.பாஷா (ஓய்வு பெற்றவர்) தலைமையில் ஒரு ஆணையத்தை அமைக்கிறது. டாக்டர். வி.பழனிசுமார், ஐ.ஏ.எஸ்., (ஓய்வு பெற்றவர்) மற்றும் எஸ். ராமநாதன், ஐ.பி.எஸ்., (ஓய்வு பெற்றவர்) ஆகியோர் இந்த ஆணையத்தின் உறுப்பினர்களாக விதிமுறை களுடன்" நியமிக்கப்படுகிறார்கள். ஆணவக் கொலைகளைத் தடுப்பதற்கும் பரிந்துரைகளை உருவாக்குவதற்கும் அவர்களின் கருத்துக்களைப் பெற அரசியல் அமைப்புகள், சட்ட வல்லுநர்கள், சமூக ஆர்வலர்கள், பாதிக்கப்பட்ட நபர், பாதிக்கப்பட்டவர்களுடன் கலந்துரையாடல் களை நடத்த வேண்டும்.

ஆணவக் கொலைகள் தொடர்பான கட்டகாலத் தரவுகளை தொடர்புடைய நிறுவனங்களிடமிருந்து சேகரித்து, இந்தப் பிரச்சினைக்கு பங்களிக்கும் சமூக முறையான காரணிகளை அடையாளம் காண தரவுகளை பகுப்பாய்வு செய்தல், ஆணவக் கொலைகளுக்கு எதிரான நடவடிக்கை

திராவிட இயக்க தீரர்கள் நினைவு நாள்

அ. பெரியண்ணன்
நவம்பர் 15 (1996)



புதுக்கோட்டை மாவட்டக் கழகச் செயலாளராக 1974ஆம் ஆண்டு முதல் பல்லாண்டு காலம் தொடர்ந்து பணியாற்றியவர்.

நெருக்கடிநிலையின்போது மிசாவில் கைதாகி ஓராண்டு சிறையில் இருந்தவர்.

இருமுறை சட்டப்பேரவை உறுப்பினராக திறம்பட பணியாற்றியவர்.

1996ஆம் ஆண்டு கழக ஆட்சி அமைந்தபோது அரசின் கொறடாவாக பணியாற்றினார்.

"அந்தோ, புதுக்கோட்டை பெரியண்ணன் மறைந்தார். இது செய்தி அல்ல. என் இதயத்தில் மட்டுமல்ல கழக உடன்பிறப்புகள் எல்லோரின் இதயத்திலும் மூண்டுவிட்ட செந்தி! இளமை முதல் நெருப்பாற்றில் நீந்தி பெரியாரின் கொள்கைகளைக் காத்த மாவட்டத்தின் புலிப்போத்து அவர்" என்று தலைவர் கலைஞர் அவர்களால் புகழப்பட்டவர்.

தலைவர் கலைஞர் அவர்கள் இவருக்கு தலைமைக் கழகத்தின் சார்பில் 'அண்ணா விருதி'னை வழங்கி சிறப்பித்தார்.

தலைமைக் கழகம்
தி.மு.க.